
बिहार राज्य निर्वाचन प्राधिकार 


अधिसूचना 

7 अक्तूबर 2017 
सं० नि० प्रा० / नि० 1 - 03/ 2015 - खंड /982 — चूँकि बिहार सहकारिता अधिनियम , 1935 की धारा 14 ( क ) में किये 
गये संशोधन एवं सहकारिता विभाग, बिहार सरकार की अधिसूचना संख्या - 1273 दिनांक 01. 03. 2012 के क्रम में उक्त 
अधिनियम के तहत निबंधित सहकारी समितियों के प्रबंधकारिणी समिति , जो या तो अधिक्रमित हैं या जिनकी कालावधि 
समाप्त होने वाली है , का निर्वाचन बिहार राज्य निर्वाचन प्राधिकार के नियंत्रण , निदेशन एवं पर्यवेक्षण के अधीन कराया 
जाना है । 

और , चूंकि उक्त परिप्रेक्ष्य में प्राधिकार द्वारा संलग्न अनुलग्नक - 1 में अंकित उन प्राथमिक कृषि साख 
समिति ( पैक्स ) का निर्वाचन कराने का निर्णय लिया गया है , जो अवक्रमित हैं , जिनका निर्वाचन देय है । 

__ अतः बिहार राज्य निर्वाचन प्राधिकार अधिनियम , 2008 की धारा -4 एवं बिहार सहकारिता अधिनियम, 1935 ( यथा 
संशोधित , 2008 ) की धारा 14 क तथा सुसंगत नियमावलियों के अधीन प्रदत्त शक्तियों का प्रयोग करते हुए राज्य निर्वाचन 
प्राधिकार एतद्द्वारा अनुलग्नक - 2 में अंकित कार्यक्रम के अनुसार अनुलग्नक - 1 में अंकित प्राथमिक कृषि साख समिति 
( पैक्स ) के निर्वाचन हेतु सविरोध निर्वाचन की स्थिति में , मतदान हेतु दिनांक 13. 11. 2017 ( सोमवार ) की तिथि नियत 
करता है तथा संबंधित समिति के मतदाताओं से अपेक्षा करता है कि वे संगत अधिनियम / नियमावली/ प्राधिकार के निदेशों के 
अधीन समिति एवं उसके रिक्त पदों के पदधारकों को निर्वाचित करें । ज्ञातव्य है कि इस उद्देश्य हेतु प्राधिकार द्वारा अपने पत्र 
संख्या 837 दिनांक 06 . 09 . 2017 से मतदाता सूची तैयार करने के लिए कट - ऑफ तिथि दिनांक 31. 08 . 2017 निर्धारित 
की गयी है , तद्नुसार मतदाता सूची का अंतिम प्रकाशन दिनांक 25 . 09 . 2017 को संबंधित निर्वाचन पदाधिकारी द्वारा किया 
जा चुका है । 


बिहार गजट ( असाधारण ), 12 अक्तूबर 2017 
बिहार सहकारी सोसाईटी ( संशोधन ) अधिनियम ( बिहार अधिनियम 06 , 2013 ) द्वारा अधिनियम VI, 1935 की 
धारा- 14 में किये गये संशोधन के आलोक में प्रबंधकारिणी समिति के निर्वाचन में आरक्षण के बिन्दु पर निम्न निदेशों का 
अनुपालन सुनिश्चित किया जायेगा : 

निबंधक , सहयोग समितियाँ , बिहार , पटना के पत्रांक - 4992 एवं 4996 दिनांक 01.11.2013 के अनुसार 
सीधे निर्वाचित होने वाले एकल पदों ( यथा अध्यक्ष , कोषाध्यक्ष आदि ) पर आरक्षण लागू नहीं होगा किन्तु 
इन पदों की गणना निदेशक मंडल के लिए होगी और पूरे निदेशक मंडल पर आरक्षण प्रावधान लागू 
होगा। जैसे बारह सदस्यीय निदेशक मंडल में अध्यक्ष , सचिव पद आदि सीधे निर्वाचन से होना हो तब भी 
इन दो पदों को अनारक्षित मानते हुए अवशेष दस पदों में से छ : पद आरक्षित होंगे । 


(ii ) 


सहकारी समिति के प्रबंधकारिणी समिति में अनुसूचित जाति या अनुसूचित जनजाति के 
लिए 2 ( दो ) स्थान, पिछड़े वर्गों के लिए 2 ( दो ) स्थान और अति पिछड़े वर्गों के लिए 2 ( दो ) स्थान 
आरक्षित किये जायेंगे । 


(iii ) 


उपर्युक्त आरक्षित स्थानों की कुल संख्या प्रबंधकारिणी समिति के कुल स्थानों के 50 प्रतिशत से अधिक 
नहीं होगी । 


(iv ) 


अगर समिति में उपर्युक्त आरक्षित कोटियों के कोई सदस्य नहीं हैं , तो आरक्षित पद रिक्त रहेंगे । 


( v ) 


अनुसूचित जाति या अनुसूचित जनजाति , पिछड़ा वर्ग एवं अति पिछड़ा वर्ग में प्रत्येक कोटि के लिए 
अलग - अलग आरक्षित पदों की कुल संख्या के 50 प्रतिशत के यथाशक्य निकटतम , किन्तु 50 प्रतिशत से 
किसी भी परिस्थिति में अधिक नहीं , पद उपर्युक्त आरक्षित कोटियों की महिलाओं के लिए आरक्षित किये 
जायेंगे । अगर समिति की उपर्युक्त कोटियों में कोई महिला सदस्य नहीं है , तो ये पद रिक्त रहेंगे। 


( vi ) 


अनुसूचित जाति या अनुसूचित जनजाति / पिछड़ा वर्ग/ अति पिछड़ा वर्ग के लिए आरक्षित पदों को छोड़कर 
प्रबंधकारिणी समिति में जो शेष पद बच जाते हैं , उन पदों की कुल संख्या के 50 प्रतिशत के यथाशक्य 
निकटतम , किन्तु किसी भी परिस्थिति में इससे अधिक नहीं , पद महिलाओं के लिए आरक्षित किये जायेंगे । 
स्पष्ट किया जाता है कि इन पदों के लिए सामान्य कोटि की महिलाओं के अतिरिक्त अनुसूचित जाति या 
अनुसूचित जनजाति / पिछड़ा वर्ग/ अति पिछड़ा वर्ग की वैसी महिलाएँ भी अपना नामांकन भर सकेगी , 
जिन्होंने आरक्षित कोटि वर्ग से अपनी उम्मीदवारी पेश नहीं की है। अगर इस कोटि में कोई महिला सदस्य 
नहीं हैं , तो महिलाओं के लिए आरक्षित पद रिक्त रहेंगे। 


निर्वाचन पदाधिकारी प्रबंधकारिणी समिति के विभिन्न पदों के निर्वाचन के लिए मानक प्रपत्र - ई० 1 में आवश्यक 
प्रविष्टियां अंकित कर सूचना दिनांक 16 . 10. 2017 ( सोमवार ) को निर्गत करना सुनिश्चित करेंगे । मतदान का समय 7 
बजे पूर्वाह्न से 3 बजे अपराह्न तक होगा। उग्रवाद प्रभावित क्षेत्रों में संबंधित जिला पदाधिकारी एवं पुलिस अधीक्षक के संयुक्त 
प्रतिवेदन पर प्रमंडलीय आयुक्त द्वारा मतदान की अवधि 7 बजे पूर्वाह्न से 2 बजे अपराह्न तक निर्धारित की जा सकती है , 
लेकिन इस मतदान की अवधि का उल्लेख अपरिहार्य रूप से दिनांक 16. 10. 2017 को प्रकाशित की जाने वाली सूचना 
( प्रपत्र - ई० 1 ) में किया जायेगा । 


जिन प्राथमिक कृषि साख समितियों का निर्वाचन कार्यक्रम अधिसूचित किया जा रहा है , उन समितियों के संबंध में 
संबंधित निर्वाचन पदाधिकारी संवीक्षा की तिथि को प्रपत्र - ई. 6 में विधिमान्य अभ्यर्थियों की सूची तथा मतगणना की तिथि 
को प्रपत्र- ई० 18 में निर्वाचित सदस्यों की सूची उन्हीं तिथियों को फैक्स (0612-2231562, 2215089) अथवा ई-मेल 
( bseapatna @ gmail . com) द्वारा प्राधिकार को उपलब्ध कराने की व्यवस्था सुनिश्चित करेंगे । 


आदेश से , 

फूल सिंह 
मुख्य निर्वाचन पदाधिकारी । 


बिहार गजट ( असाधारण ), 12 अक्तूबर 2017 

निर्वाचन देय पैक्सों की सूची 

__ अनुलग्नक - 1 
जिला का नाम । प्रखण्ड का नाम | सहकारी समितियों का नाम । 
सीतामढ़ी 

पुपरी नगर पंचायत पैक्स , जनकपुर रोड 
सीतामढ़ी 

परसौनी विशनपुर धोधनी पैक्स 
शिवहर 

शिवहर शिवहर नगर पंचायत पैक्स 


। 1 


| 2 

3 


अनुलग्नक - 2 
अनुलग्नक - 1 में उल्लिखित प्राथमिक कृषि साख समिति ( पैक्स ) के 

प्रबंधकारिणी समिति के निर्वाचन हेतु निर्वाचन कार्यक्रम 


( i ) 


निर्वाचन पदाधिकारियों द्वारा प्रपत्र - ई० 1 में सूचना का प्रकाशन 
नामांकन की तिथि एवं समय 


(iii ) | संवीक्षा की तिथि एवं समय 


( iv ) | अभ्यर्थिता वापसी/ प्रतीक आवंटन की तिथि 


___ 16. 10. 2017 ( सोमवार ) 

01.11.2017 ( बुधवार ) 
11 बजे पूर्वाह्न से 3 बजे अपराह्न तक 
02. 11 .2017 ( गुरूवार ) 
11 बजे पूर्वाह्न से 3 बजे अपराह्न तक 
03.11.2017 ( शुक्रवार ) 
11 बजे पूर्वाह्न से 3 बजे अपराह्न तक 
13. 11.2017 ( सोमवार ) 
7 बजे पूर्वाह्न से 3 बजे अपराह्न तक 
13.11.2017 ( सोमवार ) 
( मतदान के तुरंत पश्चात् ) 


| मतदान , अगर आवश्यक हो 


( vi ) | मतगणना 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित , 
बिहार गजट ( असाधारण ) 948-571 + 50 -डी0टी0पी0 । 

